іскры 


гадае 


ПЯТРУСЬ. БРОЎНА 


о РДд Э Н 
Леніна 


Ордэн Леніна агністы 

Над рэспублікай вітае. 

Першы раз так урачыста 
Мы-вясну сваю страчаем. 

І мы радасць нашу ўзнімем, 
Хай гарыць ў вясновым цвеце- 
Кожны радасці часціну 

З нас трымае ў сваім сэрцы. . 
Яна працаю здабыта, 

Днямі, доўгімі начамі, 

Яна волей нашай зліта, 

Ё мы сёння абяцаем: 

Дружнай працаю заводаў, 

Па калгасах, за сявярняй, 
Пранясем мы ўзнагароду 

Над рэспублікай ударнай, 

Каб штандары палымнелі, 
Каб ішлі мы смелым маршам, 
Каб зіяў на сэрцы Ленін 

У людзей найлепшых нашых, 
Каб мы цвёрда йшлі дарогай, 
Дзе магутнейшымі сталі, 

Па якой да перамогі 

Нас прывёў таварыш СТАЛІН. 


Сёлета 11 ліпеня спаўняецца 15 год з дня 
вызвалення Совецкай Беларусі ад белапалякаў. 
У гэты дзень БССР будзе ўручаны ОРДЭН 
ЛЕНІНА, атрыманы за выдатныя" поспехі ў 
прамысловасці і сельскай гаспадарцы. 

21. ліпеня--вялікае ўсенароднае свята нашай 
ордэнаноснай рэспублікі. 


Сымон Баранавых 
Рыс. М. Беляніцкага 


Я сяджу адзін, на купіне, сярод Белага балота. У мяне цяпер меншы 
страх. Праз усе гэтыя дні я аж дрыжаў ад страху. Усе гэтыя дні гулам 
гула зямля. Гэта-ж адступалі і вельмі-ж стралялі белыя палякі. Дык мы 
схаваліся з каровамі ад белых на гэтым балоце, - я і дзед Тарас. Я за 
падпасыча, а дзед Тарас за пастуха. Тут уся наша бродаўская чарада. 

Я цяпер адзін сяджу, а дзед Тарас пайшоў да коней. Недалёка ад на- 
шай чарады- Сухая града. Там усе нашы бродаўскія коні. Белыя палякі 
хочуць, каб хутчэй уцячы, а коней у іх мала, Яны абы ўбачылі каня, дык 
і забіраюць і забіраюць. 

Каровы цяпер пасталі на стойла і жвакуюць сабе. Падцёлкі некаторыя 
паляглі нават. Ведама маладыя, не могуць выстаяць як старыя на нагах. 

«Але дзе-ж так доўга забавіўся дзед Тарас?'“--пачынаю я патроху хва- 
лявацца. Бадай каля двух гадзія як пайшоў і няма? 

Я гэтак разважаю і кідаю позірк на нашу чараду: Некаторыя падцёлкі 
нават пачынаюць уставаць. А вунь Тодарава Пралеска пачухала аб бярэзіну 
сваю шыю і пачала нават скубсці. ў 

«Хутка рушыць у ход уся чарада, -- думаю сам сабе. -- А дзед Тарас... 
што-ж ён сабе думае? Я-ж адзін не дам рады!“ 

І толькі я гэтак падумаў, як Пралеска падняла галаву і наставіла вушы. 
1 Лявонава Падласка настав'ла вушы. 

«Чаго яны? Мусіць, ідзе дзед Тарас“. Го-го-го!.. -- злёгку прагукаў 
я і падумаў:--, Дзед Тарае будзе ісці па сонцы, а Пралеска з Пад- 
ласкаю пазіраюць туды... Нехта ідзе супроць сонца. А можа ён заблудзіў 
ды ідзе з таго боку? -- Го-го-го!. Я ўзнімаюся з купіны і пачынаю ўгля- 
дацца з каровамі ў той бок. І калі я ўглядаюся яшчэ і яшчэ -- валасы на 
маёй галаве становяцца дыба... 


“4 : 8. 
А ж 


я её 


Што-ж цяпер будзе? Што мне рабіць?--шапчу я збялелымі вуснамі.-- 
Паляк... Белы паляк... Ён ідзе як той воўк проста на нашу чараду. Мусіць, 
пачуў маё ,го-го-го“ і ідзе... Што-ж я, што я нарабіў! 


а 
“ а 


Таго, што здарылася, я мусіць ніколі не забудуся. А гэта было вялікае 
здарэнне. 

Калі ўбачыў я белапаляка--не мог зрушыцца з месца. Я хацеў бегчы 
наўцёкі і не мог. Здаецца, ён сваім позіркам прыкаваў мяне да зямлі 
моцнымі кайданамі. Я стаяў нерухома, як слуп, а ён падыходзіў да мяне. 
. Я ўбачыў: на ім, цераз плячо, вісела скураная жоўценькая сумачка. 
Ён быў у зялёным фрэнчы, а на плячах бліскучыя, пад сонцам, пагоны. 
Ён быў у ботах, а штаны- шырокае галіфе. 

-- Хлопак,--зварухнуў ён мяне сваім голасам.-- Дзе тут Сухая града? 

На мяне як уссыпаў ён цэлыя прыгаршчы жару. 

»Ідзе па нашы коні“--прабегла думка,--што-ж гэта будзе? 

Я маўчаў, а ён не звярнуў на маю маўклівасць увагі. Ён дастаў 
з жоўтай сумачкі вялізную паперу (мусіць, план), паглядзеў на яе ды: 


-- Як завецца гэты лес?--ён паказаў у бок кляновага лесу, што за 
балотам. 


-- Кляновая,--адказаў я дрыжачым голасам. 

-- Тэ-эк..- хуткімі рухамі пачаў складаць ён свой план ды зноў:-- 
А дзе Сухая града? 

Я задрыжаў усім целам і адказаў ледзь не скрозь слёзы: 

-- Я не ведаю... У нас няма Сухой грады. У нас тут наскрозь балота 
а там, на беразе,- Доўгая града. 

Я не магу ўявіць, як яно ў мяне не выказалася пра Сухую граду. 
А мусіць таму не выказаў я, што ўявіў за адзін раз: што-ж гэта будзе, 
калі такую чараду коней забяруць белапалякі? 

Г тое, што сказаў я пра Доўгую граду, мяне выратавала. Белапаляк, 
мусіць, падумаў: »тая самая града, толькі неправільна запісана ў плане“. 

Ён зашпіліў сумку і да мяне: 

-- То вось, хлопак.. вядзі мяне на тую Доўгую граду. 

-- Панок...--падаў я голас.--А як-жа мае каровы? Яны-ж адны... згу- 
бяцца.. я вам пакажу, у які бок іс... 

-- Вядзі!.--бліснулі ў белага паляка вочы і я недагаварыў. 

Я стаяў, апусціўшы вочы, і ён ступіў крок да мяне (ён вельмі некуды 
спяшаўся), 

77. Во!.. Бачыш, што гэта?--дастаў ён з кішэні рэвольвер. 

Я аж здрыгануўся. Я больш не праказаў ані слова. Я акінуў слязлівымі 
вачыма маіх кароў і бачыў: вось-вось яны рушаць усе з стойла. І як, 
як рушаць! Яны выйдуць у кляновы лес, а там--такая, такая пушча! 

"Што-ж гэта будзе? дзе-ж гэта дзеўся Тарас?“ 


АР а 


ж 
а. а 


Гэта вялікае здарэнне 
адбылося зусім нечакана. 
Мы ішлі. Я паперадзе, а 
белапаляк з блішчастымі 
пагонамі за мной. Я часамі 
азіраўся на яго'і мне зда- 
валася: гэта-ж той самы, 
што забраў з куфра, з дру- 
гімі трыма, у цёткі Гэлькі 
ўсю вопратку. А часамі 
здавалася, што гэта той, 
што забраў Карпусёвага 
падсвінака: 

.І як ён даведаўся пра 
К коней?-- думалася мне. -- 
Ён-ка, канешне, шукае коней. Ну, чаго-ж 
іначай будзе хадзіць ён па балоце?“ Мне 
нават хацелася ў яго запытацца:--,Чаго 
вы ходзіце па балоце?“ Але я не мог 
пасля яго рэвольвера з ім гаварыць: 
усё-ж такі было мне крыху страшна. 


Я толькі часамі азіраўся і бачыў: 
ён не ўмее хадзіць па балоце. Г'е так-та 
і гразка, а ён усё завальваецца між 
купін. 

--. Стой! раптам пачуў я яго голас 
ззаду. І астангвіўся і азірнуўся. Ён ця- 
пер такі добра заваліўся ў гразь. Я стаяў 
і думаў: хаця б хутчэй мне вывесці. 
Отока непаваротлівы! Дзе цяпер мае 
каровы? 


Мы зноў ішлі. І ўжо было недалёка 
ад Доўгай грады. Аставалася так ганей 
трое ад берага. Там лес, а за лесам- 
бальшак, па якім дзень і ноч грукацелі 
абозы. Цяпер наўкол было ўсё ціха. 


Мяне нават апанавала вялікая ра- 
дасць, Я выведу на гэту граду і няхай 
ён бачыць, што тут няма ніякіх коней. 
Хай тады ідзе, куды хоча. Але што-ж 
гэта? За мной не чуваць яго шагоў? 
Я астанаўліваюся ды зноў нясмела 
азіраюся. 


Зноў заграз! 


Я стаю і мне нават крыху смешна, як ён карабкаецца ў гразі. Пырскі 
цяпер лапалі нават на блішчастыя пагоны. Тут ад берага сапраўды такі 
гразка. Каровы ніколі не ходзяць. І не ўмеючы, не вельмі лёгка ісці, Я і то 
крыху правальваюся. Але я быстра выхопліваю нагу і мне--нічога. 


"Дык чаго ж я сгаю? - прабегла ў мяне маланкаю думка. -- Я-ж ад яго 
магу цяпер нават і ўцячы!“ 

Т як стаяў, рынуўся бягом да берага. Я спяшаўся і чуў, як ён злосна 
крычаў на мяне:--, Стой! Стой!" Але я нібы і не чуў яго гэтых слоў. 
Мне цяпер хіцелася крыкнуць на яго тое ,стой“: не трэбабыло браць 
Гэльчынай вопраткі, або Тодаравага кан»! Так табе і трэба!" Але я не 
крыкнуў. Я выбег на Доўгую граду і бягом каля балота. Я ўжо дабег да 
грэбелькі, па якой мы ганяем каровы на балота і па якой мы ўводзілі 
коней на Сухую граду. З разбегу я быў нават і не заўважыў, а толькі пачуў: 

--. Юрка! Юрка!- нехта мяне паклікаў. Куды ты бяжыш? 

Я астанавіўся. У мяне вунь як дрыжала сэрца. Я зірнуў і здрыгануўся: 
гэта-ж нашы выводзяць грэбелькай з Сухой грады коней. 

. су Куды вы!-- крыкнуў я не сваім голасам. -- Там-жа белы паляк. 
Ён уграз, а я ўцёк. 

Да мяне падышоў Міхалінін Лявоя і Тодар. У Лявона за папругаю 
таргаў рэвольвер, і ён быў вельмі смелы. 

22 Дзе?! Пакажы мне, дзе ён?- крыкнуў ён на мяне, -- Мы-ж яго 
возьмем у палон! Да наска прышлі чырвонаармейцы! 

Лявон сказаў так і мне ўсё адразу стала зразумелым: гэта-ж белапаляк 
не коней шукаў, а ўцякаў. Гэта-ж мы можам цяпер злавіць яго ў гразі. 

-- Хадзем... Я пакажу! Канечне мы я'о зловім. 

. Мы ківуліся бегчы да Доўгай грады. З намі таксама бег і Тодар. 
Ён бег і ўсё гаварыў: ,Я першы буду з ім гаварыць. Я запытаюся ў яго 
пра майго каня. Я заб'ю яго, як гадзюку!“ 

Але калі прыбеглі мы на Доўгую граду да самага балота--я не верыў 
сваім вачам: белапаляка ў балоце не было.. 

Тодар і Лавоя пазіралі на мяне, а я вінавата прыглядаўся на мокры 
след і раптам, з радасцю: 

-2. Во-во!.. 

Лявон з Тодарам кінуліся да мяне. 

-Ё. Пагоны! - ускрыкнуў я.--8о, яго: блішчастыя пагоны! 

2. Тэга-ж афіцэрскія! -- праказаў Лявон.-- Гэта-ж была не простая 
птушка“. Трэба-ж яго знайсці! Ён сарваў пагоны, каб яго не пазналі... 

1 мы ўтраіх кінуліся шукаць яго п. лесе. Цэлую, можа, гадзіну шукалі 
і нідзе яго не было. А калі прышлі ў вёску, даведаліся: у Рудзіцы, на 
мосціку, яго злавіла чырвонаармейская застава. 


СТАРЫ ; з 
новы МЕЙбК 

Менск--адзін са старэйшых гарадоў Беларусі. Аднак да рэволюцыі 
Менск быў звычайным бедным, брудным горадам былой царскай Расіі. 
Толькі некалькі чысцейшых каменных дамоў у самым цэнтры ўпрыгожвалі 
горад. Але гэта былі дамы буржуазіі і царскіх чыноўнікаў. Рабочыя і га- 
радская бедната туліліся ў казармах і гнілых халупках на акраінах горада. 

У час грамадзянскай вайны многія кварталы Менска былі спалены 
і разбураны адступаючымі белапалякамі. 

Цяперашні Менск--адзін з вялікіх і прыгожых гарадоў Совецкага 
Саюза. Менск- сталіца БССР. 

Зараз у Менску няма ніводнага квартала, дзе-б не былі пабудаваны за 
часы рэволюцыі новыя велізарныя шматаавярховыя будынкі-- новыя ква- 
тэры для рабочых, новыя дамы для школ, бальніц, кіно і розных дзяр- 
жаўных устаноў. І з кожным днём яны растуць і множацца. 

На гладкіх і чыстых вуліцах сотні аўтамабіляў, грузавікоў, узад і ўперад 
імчацца са звонам прыгожыя трамваі... 

Пролетарская сталіца БССР становіцца адным з самых культурных 
і багатых гарадоў. 


СТАРЫ МЕНСК. Захараўская вуліца (цяперашняя Сове цкая). 
На фотографіі відаць даўнейшая конка: па рэйках на конях вязуць 
пасажыраў. Ні трамвая, ні аўтамабіляў да рэволюцыі ў Менсну не было. 


ДОМ УРАДУ. Самы выдатны, самы велізарны з новых будынкаў. 
У гэтым доме змяшчаюцца ўсе важнейшыя дзяржаўныя ўстановы. 


СОВЕЦНАЯ ВУЛІЦА. 


Ранейшыя акраіны 
Менска мелі выгляд 
звычайнай вёскі. Хаткі 
драўляныя, маленькія... 
Вуліцы нямошчаныя, 
гразкія, ез святла ўве- 
чары... Нават конка, 
і тая не хадзіла тут. 
Зараз на акраінах 
вырастаюць новыя за- 
воды, культурныя і 
грамадскія ўстановы. 
Акраіна старога Менска. Напрыклад, на месцы 
былой Камароўкі па- 
будаваны і будуецца цэлы новы горад--тут клінічны гарадок, акадэмія, 
палітэхнічны інстытут, дом друку, стадыён, парк культуры і адпа- 
чынку і г. д. 
Вуліцы запушчаных раней акраін абсаджваюцца дрэвамі, брукуюцца, 
Ва ўсе нават самыя далёкія ад цэнтра куткі горада ходзяць трамваі. 


У раёне былой акраіны Камароўкі вырастаюць велізарныя будынкі 
Акадэміі навук. На фотографіі--будаўніцтва галоўнага корпусу. 


МАШ ЫНАБУДАЎНІЧЫ 
Гэты велізарны завод пабудаваны на анраіне горада. Ён славіцца 
на ўвесь Совецкі Саюз. 


ЗАВОД 


ІМЯ ВАРАШЫЛАВА. 


У НОВЫМ МЕНСНУ 


Я. ЖУРБА. 


Сёння вуліцы скрозь 
Чырванеюць-цвітуць, 

Каляруюць будынкі ў праменнях. 
Грыміць радасны гімн 
Першамайскаму дню, 

Г пульсуе рух творчых імкненняў, 
Са здзіўленнем глядзяць 

Вунь суседзі-дамы 

На волата казачнай сілы. 

Горда ўзнёсся увысь, 

На ўвесь горад глядзіць 

Дом ураду--дзівосны асілак. 


Камароўкай іду-- 

Казка-ява ізноў: 

Куды-ж дзеўся той лес з камарамі? 

Падхапіў тут мяне 

У абдымкі й панёс 

Новы Менск з маладымі мурам”. 

Гулка звоніць трамвай 

Ў цвеце майскага дня, 

Бляскі пырскаюць з рэйкавай. 
сталі... 

Не зламае ніхто 

Большэвіцкі размах: 

Ля старна наш вялікі Сталін! 


п 


Байка І. А. Крылова. 
Рыс. М. Беляніцкага. 


Бесклапотна дзень-у-дзень 
Страказа ўсё лета пела; 
Аглянуцца не паспела, 

Як зіма узо ідзе. 


Амярцвелі луг і поле, 

Г няма дзянькоў тых болей, 
Як пад кожным ёй лістком 
Быў гатоў і стол і дом. 


Усе прайшло: з зімой халоднай 
Галадоўка настае; 

Страназа ўно не пяе; 

І наму-ж спяваць наўме 

На жывот пусты галодны? 


Цяжна стала Страназе. 

К Мураўю яна паўзе: 

»Не пакінь, кумок, мяне ты, 
І да будучага лета, 

Дарагі мой дабрадзей, 
Пранармі і абагрэй“. 

«Нумачна, мне дзіўна гэта: 
Ці н рабіла ты што летам?!“ 
Адназаў ёй Муравей. 


»Не да гэтага было там-- 
На шырокім лузе ў насі 
Весяліліся ўвесь час. 

Не наўме была работа“... 


«Ах, так ты..." ,Я, пяючы, 
Цэла лета прагуляла“. 
«Ты гуляла і спявала, 
Дын цяпер вось паскачы!“ 


Пераклад А. ЯКілОВІЧА. 


ВОЎК-ДУРАНЬ. 


(Народная казка) 


ша 
с 


Апрацоўка Я. Коласа. 
Рысункі К. Гедды, 


Стары, галодны воўк вышаў з лесу на поле. На полі хадзілі авечкі. 
Пастух спаў. Выбраў воўк самага большага барана-рагаля, скраўся, схапіў 
яго і кажа: 

-2 Баран, баран! Я цябе з'ем. 

-- Што-ж, --кажа баран:--такая мая доля. Але каб не мучыцца мне 
доўга, ды і табе, каб не ламаць зубы аб мае косці, стань у лагчынцы 
і разяў рот; а я ўзбягу на горачку, разганюся і ўскочу табе ў рот 
цалкам. 

Стаў воўк у лагчынцы, разявіў рот. А баран узбег на горку, раза- 
гнаўся і--трах! ваўка па галаве. Аж іскры пасыпаліся з вачэй у ваўка, 
свету ён не ўбачыў. Перакуліўся разы два і пабег у лес. 

Бяжыць воўк, бачыць--на балоце конь ходзіць. 

-- Конь, конь! Я цябе з'ем. 

-- Што-ж. кажа конь--такая мая доля. Толькі-к ты здымі з маіх 
ног падковы, каб не ламаць табе зубы аб іх, 

Нагнуўся воўк, каб скінуць падковы, а конь як дасць яму капытом 
у зубы. Перакуліўся воўк ды ходу. 

Падбягае воўк да рэчкі. На беразе гусі пасуцца. 

-: Гусі, гусі! Я вас з'ем. 

2 Што-к, -- адказваюць гусі: --еш: Але ў нас такі звычай ёсць, каб 
перад смерцю нам паігрглі. Паіграй наўперад нам, а мы паскачам. 

Сеў воўк на купіну, закінуў галаву і давай выць. А гусі крыллямі-- 
лапу-лапу! Узняліся і паляцелі. 

Злез воўк з купіны, правёў гусей вачамі і пасунуўся далей. 

Падыходзіць ён пад вёску. Каля вёскі быў хвойнік, у хвойніку свіння 
рылася, 

-- Свіння, свіння! Я цябе з'ем. 

-- Што-ж, -- кажа свіння: - еш, але пусці ты мяне пакарміць маіх 


дзетак. 
--А ты прыдзеш? 
--. Прыду. 
Пайшла свіння, пакарміла сваіх дзетак ды ідзе назад. А воўк 
чакае яе. 


-- Ось што,- кажа свіння:--я вельмі грэшная. Ці не паспавядаў-бы 
ты мяне перад смерцю. 
-- Што-ж, гэта можна,--згаджаецца воўк. 


А ў хвойніку сяляне бульбу на зіму ў капцы ссыпалі. Было тут шмат 

ям, Пасадзіла свіння ваўка на салому каля ямы. А воўк палажыў ёй на 
галаву лапу і пытае: 
-- Ты ў гарод лазіла? 
-2 Лазіла,--кажа свіння. 
-- Чужое дабро крала? 
-- Ох, крала. 
-2- Малых свіней крыўдзіла? 
-- Чаму-к не крыўдзіла. 
-2 Ой, свіння, свіння. Шмат грахоў на табе. За гэтыя грахі... 
Не дакончыў воўк казання казаць. 
Як штурхне яго свіння лычам. 
Перакуліўся на спіну воўк і--гоп у яму. 
Сядзіць ён у яме і галосіць: 
-- Ці я той хапун, што бараноў цалкам глытаў. ду-у- У! 
З. Ці я той каваль, што каня каваў. Ду--у--У! 
Ці я той музыка, што гусям граў... Ду--у--ў! 
Ці я той поп, што свінню спавядаў. Ду--у--У! 
Прыбеглі людзі і забілі ваўка. 


Беглі чуткі-перагудкі 

З кута ў кут, 

Што звярам прыбудзе хутка 
Шмат пакут. 


Што прыедзе з цёмнай пушчы 
Цар лясны, 

Што звяроў ён пералушчыць 
Да вясны. 

І сумуе, і гаруе 

Кожны звер: 

Хто нас, бедных, адратуе 

Тут цяпер? 


А пасля яны рашылі 

Ўсе амаль: 

Каб цара таго задобрыць -- 
Зрабіць баль. 


Загудзела, зашумела 

У бары. 

Таўкуць кашу, аж спацелі 
Камары. 


19, 


Байка С. Шушкевіча, 
Рыс. В. Тіхановіча. 


А лісічка каля куста 
Скубе гусь, 

Ажно пер'яйка у лапках-- 
Хрусь ды хрусь! 


А пад дубам воўк бяззубы, 
Быццам вол, 

Двух баранчыкаў патрошыць 
На расол. 


А мядзведзь начоўкі мёду” 
Валачэ, 

Аж па лапах мёд салодзенькі 
Цячэ. 


Будзе ў лесе, будзе ў лесе 
Нейкі госць. 

Зацікавіўся аж гэтым 
Шэры лось. 


За бярозкаю зялёнай 
Ціха стаў 
Г ў лісічкі ён нясмела 
Запытаў: 


-- Што тут будзе, што тут будзе, 
Раскажы? 

Т ад дзіва ён, нясмелы, 

Аж дрыжыць. 


Але ліску -гаспадыньку 
Узяў гнеў: 

-- Што- не знаеш? Што- не чуў ты! 
Едзе леў! 


] разнёс па лесе чуткі 


Шэры лось, 

Што прыедзе самы страшны 
Да іх госць. і 

Засцілае шэры зайка 
Абрусы 

І глядзіць, каб было месца 
Тут усім. 

Засцілае шэры зайка 

Белы стол, 

Воўк нясе ў вялікіх місках 
Свой расол. 


А лісічка-гаспадынька 

Ставіць гусь, 

А мядзведзь тут дзежку мёду 

На. стол- шусь! 

-- Вось дык будзе! Вось дык будзе 
Страшны госць,-- 

Заяўляе па ўсім лесе 

Шэры лось. 


] сабралася у лесе - 
Звяроў шмат, 

Усе стаяць, чакаюць госця 
Тут у рад. ў 
І грукочуць раптам колы, 
Быццам гром, 

] трашчаць у лесе страшна 
Пні і лом. 


Едзе, едзе на мядзведзях 
Грозны леў! 


Шэры зайка наш ад страху й 
Абамлеў. 


Прывітаўся леў з усімі, 
Ды за стол 


Ён засеў з вялікай лыжкай 
За расол. 

Тут адкуль, скажыце, ўзяўся 
Жоўты чмель, 


Прыляцеў ды льву усеўся 
На к«ўнер. 


Закіпела ў льва на сэрцы 
Раптам злосць, 

Што няпрошаным з'явіўся 
Чыелік-госць. 


Калі крыкне леў сярдзіты 
На усіх, 

Дык аж чмелік жоўтакрылы 
Раптам сціх. 


З. Ах лавіце, ах лавіце 

Вы яго! 

Ах, падайце мне разбойніка 
Таго! 


Узлаваўся раптам чмелік, 
Уздрыгнуў... 

Сваім джалам, быццам восцю, 
Льва кальнуў... 


Ды хутчэй у лес густы ён 
Паляцеў... 

] зароў ад моцнай болі 
Грозны леў. 


Пачалі чмяля звяры ўсе 
Дагавяць, 

Паляцела з крыкам, гікам 
Уся гайня, 


Леў знянацку калі даўся 
Лбом у дуб, 

Дык звяры паднялі толькі 
У крыві труп. 


Пазбіраліся вясёлыя 
Звяры 

Пахаваць ільва пад дубам, 
Ля гары. 


Ой, кіпеў-жа баль вялікі 

На ўвесь бор. 

Лес глушыў няспынным рыкам 
Воўчы хор. 


Чмелік быў цяпер героем 
Не малым: 

Не было яму спакою 

Ад хвалы, 


І пусціліся у скокі 
Ўсе звяры, 
Заігралі, заспявалі 
У бары. 


Скача ліска, скача зайка, 
Скача воўк... 

Вось і ўся вам, дзеткі, байка 
Пра звяроў. 


ЗРАБІ 
алрнатнянцвя 


Амерыканскі 
змей 


Зрабіць яго лёгка. Бяруцца 
дзве планачкі: адна 50 санты- 
метраў даўжынёй, а другая-- 
30 см. Таўшчыня планачкі-- 
3-4 см, шырыня--10 см. Пла- 
начкі гэтыя кладуцца адна на 
другую і перавязваюцца ніткай 
(гл. рыс. 1). 

Далей вазьмі моцную суравую 
нітку і абвяжы атрыманы крыж 
(рыс. 2). Вазьмі патрэбных раз- 
мераў белай паперы, змаж муч- 
ным клеем планачкі і абклей 
паперай кругом свой змей. По- 
тым палажы абклеены паперай 
змей на роўны стол, зверху 
накладзі кніг абу чаго-небудзь 
цяжкога і няхай змей падсохне, 
Праз пару гадзін ён будзе гатоў. 

Пута- моцная нітка або тон- 
кая шпагаціна -- прывязваецца 
да двух бакавых ражкоў папя- 
рочнай планкі і да падоўжнай, 
крыху ніжэй яе цэнтра. Хвост 
прывязваецца да ніжняга канца 
падоўжнай планкі (рыс. 3). 

Змея можна размаляваць у 
чырвоны колер, або намаля- 
ваць на ім зорку. Такі змей 
можа падымацца на вышыню 
да 400 ж, 


Рускі простакутны 
змей 


Вазьміце З планкі таўшчынёй 
не больш З-х міліметраў, шы- 
рынёй--10. Даўжыня двух пла- 
нак павінна быць па 40 см, 


- 

а трэцяй- 25.Гладка абгаблюйце Х 
іх (рыс. 1). Дзве даўжэйшыя 
планкі складзіце накрыж так, 
каб вышла літара Х, і на ся- 
рэдзіне перавяжыце ніткай. 
Зверху накладваем кароткую 
планку 1 таксама перавязваем 
ніткай у тых месцах, дзе атры- 
малася скрыжаванне планак. 

Далей бярэм нітку і абвяз- 
ваем аснову змея так, каб ў 


атрымаўся простакутнік (усё 
тэта відаць на рыс. 2). 
Цяпер абкдейце змея паперай, 
нрасушыце (робіцца гэта так, 
як і для амерыканскага змея). 
Хвост даўжынёй каля 2-х ж 
прывязваецца да ніжніх канцоў 
двух планак, путы--да верхніх 
і сярэдняй (рыс. 9). 
Гэты змей можа падымацца 
да 800--1000 ж у вышыню. 


А. ЧАШЭЙКО. 


А. 


ЗАРАДКА 


Па парадну 
Стройся ў рад! 
На зарадку 
Ўсе падрад. 


б АР ТО 


Левай! 

Правай! 
ў: Бегай! 

Плавай! 


Вырасцем мы 
Смелымі, 
На сонцы 
Загарэлымі. 


Ногі нашы 


Быстрыя, 
Метнія 
Выстралы. 


Моцныя 
Мускулы, 
Вочы не тусклыя, 


Па парадку 
Стройся ў рад! 
На зарадку 
Ўсе падрад. 


Левай! 
Правай! 
Бегай! 

Плавай! 


Вырасцем мы 
Смелымі, 
На сонцы 
Загарэлымі. 


Цікава ведаць: 


Ці ўсе камары кусаюцца? 


Не, не ўсе. Будзеш у лесе, паглядзі на розныя 
кветкі. Можа ўбачыш, што на некаторых сядзяць 
камары і нікуды не ляцяць--не хочуць цябе ку- 
саць. Гэта не якія-небудзь асаблівыя камары, 
а проста--камарыныя самцы. У камароў кусаюцца 
толькі самкі, а самцы смокчуць салодкі СОК 
з кветак і нікога не кусаюць. 

А адрозніць самца ад самкі лёгка: у самца 
вусікі калматыя-калматыя. 


Якая птушка ўмее шыць? 


Гэта маленькая птушка завецца ,швачка“. Жыве 
яна ў Іспаніі, Італіі, Грэцыі. Яна звівае гняздо 
з лісцікаў. На краях лістка дзюбкай дзірачкі 
паробіць, а потым у гэтыя дзірачкі павуцінку 
працягвае, як нітку. Лісцік да лісціка прышые, 
і гатова гняздо. А ў сярэдзіне гнязда -- пух, ва- 
лоссе, павуцінне. 1 ўсё гэта да сценак гнязда 
прышыта, Я 


Якая рыба страляць умее? 


Ты не думай, што рыбы з стрэльбы 
страляюць. Рыбы страляюць з рота вадой. 
Набярэ вады ў ротіпырсне. Метка пырскае, 
не прамахнецца. Самы меткі стралок--рыба- 
пырскун. Жыве яна далёка ад нас--на 
востраве Ява. Убачыць пырскун мошку на 
лісціку пад вадой, набярэ ў рот вады, вы- 
суне над вадой галаву, пырсне. Трах! Мошка 
ўпала. Збіў яе вадой пырскун. Праглынуў 
мошку, другую шукаць пачне. Метка стра- 
ляе пырскун і заўсёды без промаху. 


Н. ПЛАВІЛЬШЧЫКАЎ. 


ІСКРЫ ІЛЬІЧА ШТОМЕСЯЧНЫ ЖУРНАЛ ДЛЯ ОКЦЯБРАТ 
бРГАН ЦК лкемБ І НАРКАМАСВЕТЫ : ВУЧНЯЎ МАЛОДШЫХ КЛАСАЎ 
ВЫДАННЕ ЮНДЗЕТСЕКТАРА ДВБ ЧЭРВЕНЬ 1935 Ме 6 


а ыа аў іцца АІ 


арайй! 

